

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 152

13-09-2023 - ൽ മറുപടിയ്ക്ക്

ത്രിതല പഞ്ചായത്തുകളുടെ പ്രവർത്തനം കാര്യക്ഷമമാക്കാൻ നടപടി

ചോദ്യം	ഉത്തരം
<p align="center"> ശ്രീ തോമസ് കെ തോമസ്, ശ്രീ കോവൂർ കഞ്ഞുമോൻ, ശ്രീ കെ ബി ഗണേഷ് കുമാർ, ശ്രീ. കെ.പി.മോഹനൻ </p>	<p align="center"> ശ്രീ എം.ബി. രാജേഷ് (തദ്ദേശ സ്വയംഭരണം, എക്സൈസ് വകുപ്പ് മന്ത്രി) </p>
<p>(എ) സംസ്ഥാനത്തെ ത്രിതല പഞ്ചായത്തുകളുടെ പ്രവർത്തനം കൂടുതൽ കാര്യക്ഷമമാക്കാൻ സ്വീകരിച്ചുവരുന്ന നടപടികൾ വിശദമാക്കാമോ;</p>	<p>(എ)</p> <div style="border: 1px solid black; padding: 10px;"> <p>ത്രിതല പഞ്ചായത്തുകളുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന് നിരവധി നടപടികൾ സർക്കാർ സ്വീകരിച്ചു വരുന്നുണ്ട്.</p> <p>വികസന- ക്ഷേമ-സേവന പ്രവർത്തനങ്ങൾക്ക് വാർഷിക പദ്ധതി സമഗ്രമായി ഉപയോഗപ്പെടുത്തുക, ഇ-ഗവേർണൻസ് ഉപയോഗപ്പെടുത്തി അഴിമതി രഹിത സദ്ഭരണം സാധ്യമാക്കൽ, മാലിന്യമുക്തം നവകേരളം ക്യാമ്പയിൻ, ഹ്രണ്ട് ഓഫീസ്, ഐ എസ് ഓ സർട്ടിഫിക്കേഷൻ, സിറ്റിസൺ സർവ്വീസ് പോർടൽ, ഐ എൽ ജി എം എസ് സംവിധാനം, ഇതിന്റെ തുടർച്ചയായി കെ-സ്മാർട്ട് പ്ലാറ്റ്ഫോമും മൊബൈൽ ആപ്ലിക്കേഷനും ഉപജില്ലാ, ജില്ലാ സംസ്ഥാന അദാലത്ത് സംവിധാനം, സിറ്റിസൺ ഫെസിലിറ്റേഷൻ സെന്റർ, വാതിൽപ്പടി സേവനം, കുടുംബശ്രീ സംവിധാനത്തെ തദ്ദേശ സ്വയംഭരണ സ്ഥാപനങ്ങൾക്ക് സഹായക സംവിധാനമായി മാറ്റുന്നതിനുള്ള നടപടി, ഏകീകൃത തദ്ദേശ സ്വയംഭരണ വകുപ്പ് രൂപീകരണം, വിവിധ തരത്തിലുള്ള അധിക തസ്തികകൾ ലഭ്യമാക്കൽ, ജന പ്രതിനിധികൾക്കും ഉദ്യോഗസ്ഥർക്കും വിപുലമായ പരിശീലനം, കെട്ടിട നിർമ്മാണ ചട്ടങ്ങളുടെയും നടപടി ക്രമങ്ങളുടേയും ലഘൂകരണം, വരുമാന വർദ്ധനവിനുള്ള നടപടികൾ, വിവാഹ രജിസ്ട്രേഷൻ നടപടികൾ ലളിതമാക്കൽ, തൊഴിലുറപ്പ് പദ്ധതി മാതൃകാപരമായി നടപ്പാക്കാൻ</p> </div>

സാഹചര്യം ഒരുക്കൽ, ദുരന്തനിവാരണം, കാലാവസ്ഥ വ്യതിയാനം, സുസ്ഥിര വികസന സൂചികകൾ തുടങ്ങിയ മേഖലകളിലും ആവശ്യമായ പിന്തുണ നൽകൽ എന്നിങ്ങനെ വിവിധ നടപടികൾ സർക്കാർ സ്വീകരിച്ചിട്ടുണ്ട്. പ്രധാന പ്രവർത്തനങ്ങൾ ഇനി പറയുന്നു.

വാർഷിക പദ്ധതി

1. തദ്ദേശഭരണസ്ഥാപനങ്ങൾക്ക് 2021-22 മുതൽ വർദ്ധിച്ച തോതിൽ ഫണ്ടുകൾ ലഭ്യമാക്കുന്നുണ്ട്. വികസനഫണ്ട് വിഹിതം 2021-22 ൽ സംസ്ഥാന പദ്ധതി വിഹിതത്തിന്റെ 26 ശതമാനമായി ഉയർത്തുകയും തുടർന്ന് ഓരോ വർഷവും 0.5 ശതമാനം വീതം വർദ്ധിപ്പിച്ച് നൽകുകയുമാണ്. മെയിന്റനൻസ് ഫണ്ട് വിഹിതം തനത് നികുതി വരുമാനത്തിന്റെ 6.5 ശതമാനമായും ജനറൽ പർപ്പസ് ഫണ്ട് വിഹിതം തനത് നികുതിവരുമാനത്തിന്റെ 4.0 ശതമാനമായും വർദ്ധിപ്പിച്ചു നൽകി.

2. തദ്ദേശഭരണസ്ഥാപനങ്ങളുടെ പ്രവർത്തന സ്വാതന്ത്ര്യം വർദ്ധിപ്പിക്കുന്നതിന്റെ ഭാഗമായി മെയിന്റനൻസ് ഫണ്ടിൽ നിന്നും തനതുഫണ്ടിൽ നിന്നും ഒരു നിശ്ചിത ശതമാനം തുക മാറ്റിവയ്ക്കുന്നതിനും ഇതുപയോഗിച്ച് അടിയന്തിര സാഹചര്യങ്ങളിൽ ജില്ലാ ആസൂത്രണസമിതിയുടെ അനുമതി കൂടാതെ പ്രോജക്ടുകൾ ഏറ്റെടുക്കുന്നതിനും കഴിയുന്ന സമ്പ്രദായം പ്രാവർത്തികമാക്കി.

3. ജനകീയാസൂത്രണ പ്രക്രിയ സുതാര്യവും സുദൃഢവുമാക്കുന്നതിനായി പദ്ധതി ആസൂത്രണ മാർഗ്ഗരേഖ പതിനാലാം പഞ്ചവൽസര പദ്ധതിക്കാലയളവിൽ സമഗ്രമായി പരിഷ്കരിച്ചു. കൂടുതൽ സ്കീമുകൾ ഉൾപ്പെടുത്തി സബ്സിഡി മാർഗരേഖയുടെ വ്യാപ്തിയും വർദ്ധിപ്പിച്ചു. [സ.ഉ(കൈ) നം.84/2022/തസ്വഭവ തീയതി 19.04.2022, സ.ഉ(കൈ) നം.86/ 2022/ തസ്വഭവ തീയതി 19.04.2022, സ.ഉ(കൈ) നം.115/2022/ തസ്വഭവ തീയതി 28.05.2022].

4. തദ്ദേശഭരണസ്ഥാപനങ്ങൾക്ക് ഉത്പാദനമേഖലയിൽ കൂടുതൽ

കാര്യക്ഷമമായി ഇടപെടാൻ കഴിയും വിധം പ്രാദേശിക സാമ്പത്തിക വികസനത്തിന് വിശദമായ മാർഗ്ഗരേഖ പുറപ്പെടുവിച്ചു. പ്രാദേശിക സാമ്പത്തിക വികസനത്തിന്റെ ഭാഗമായി സംരംഭകത്വവും സ്വയം തൊഴിലും പ്രോത്സാഹിപ്പിക്കുന്നതിന് തൊഴിൽ സഭകൾ സംഘടിപ്പിച്ചു. നോളജ് മിഷന്റെ എന്റെ തൊഴിൽ എന്റെ അഭിമാനം പദ്ധതി തദ്ദേശസ്വയം ഭരണ സ്ഥാപനങ്ങൾ വഴി നടപ്പാക്കി വരുന്നു. സംരംഭകത്വ വികസനത്തിന്റെ ഭാഗമായി വ്യവസായ വകുപ്പിന്റെ ഇന്റേണുകൾ പഞ്ചായത്തുകൾ കേന്ദ്രമായാണ് പ്രവർത്തിച്ചു വരുന്നത്.

5. സ്ത്രീകൾ നേരിടുന്ന വികസന പ്രശ്നങ്ങൾ പരിഹരിക്കുന്നതിനുള്ള ആസൂത്രിതമായ ഇടപെടലുകൾ നടത്തുന്നതിനും സ്ത്രീകളുടെ ലിംഗപദവി ആവശ്യങ്ങൾ, കുട്ടികളുടെ സമഗ്ര വികസനം, സംരക്ഷണം, അതിജീവനം, പങ്കാളിത്തം, വയോജനങ്ങളുടെ ക്ഷേമം, സാന്ത്വന പരിചരണം എന്നിവയ്ക്കായി നിശ്ചിത തുക നിർബന്ധമായും മാറ്റിവെച്ച് പ്രത്യേകം ഉപപദ്ധതികൾ തയ്യാറാക്കി നടപ്പിലാക്കുവാനും തദ്ദേശഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ട്.

മാലിന്യമുക്ത നവകേരളം

അതിവേഗം നഗരവൽക്കരിക്കുകയും നഗര-ഗ്രാമ ഭേദമില്ലാതെ ഉപഭോഗ ശീലം വർദ്ധിക്കുകയും ചെയ്യുന്ന കേരളം അതിവേഗം വലിയ മാലിന്യ ഉല്പാദകസംസ്ഥാനമായി മാറുകയാണ്. സംസ്ഥാനത്തെ ഈ മേഖലയിൽ പ്രവർത്തിക്കുന്ന എല്ലാ ഏജൻസികളെയും തദ്ദേശ സ്വയംഭരണ വകുപ്പിനെയും മറ്റു വകുപ്പുകളെയും ഏകോപിപ്പിച്ചു ഒരു സമഗ്രമാലിന്യ പരിപാലന പ്രസ്ഥാനം ആരംഭിച്ചു. ജനങ്ങളുടെ മനോഭാവത്തിൽ മാറ്റം വരുത്തുന്നതോടൊപ്പം മാലിന്യ സംസ്കരണം സാധ്യമാക്കുന്നതിനുള്ള അടിസ്ഥാന സൗകര്യങ്ങൾ സമയ ബന്ധിതമായി വികസിപ്പിക്കുന്നതിനുള്ള പരിപാടിയാണ് സർക്കാർ ആവിഷ്കരിച്ചിരിക്കുന്നത്. ഹരിതകർമ്മ സേനയുടെ വിന്യാസവും വാതിൽപ്പടി ശേഖരണവും നൂറു ശതമാനം ഉറപ്പ് വരുത്തുന്നതിനുള്ള നടപടികളും സർക്കാർ സ്വീകരിച്ചിട്ടുണ്ട്. ആവശ്യമായ

ഇടങ്ങളിലെല്ലാം എം സി എഫുകളും ആർ ആർ എഫുകളും നിർമ്മിക്കുന്നതിനും തദ്ദേശ സ്ഥാപനങ്ങൾക്ക് നിർദ്ദേശം നൽകിയിട്ടുണ്ട്. പഞ്ചായത്ത്, മുനിസിപ്പൽ സെക്രട്ടറിമാർക്കും എഞ്ചിനീയർമാർക്കും പ്രത്യേക പരിശീലനം നൽകുന്നുണ്ട്.

ഇ-ഗവേർണൻസിലൂടെ സർഭരണം

1. എല്ലാ പഞ്ചായത്തുകളും പാരാവകാശ രേഖകൾ പ്രസിദ്ധപ്പെടുത്തിയിട്ടുണ്ട്. തദ്ദേശഭരണ സ്ഥാപനങ്ങൾ വഴി നൽകുന്ന സേവനങ്ങൾ കാലതാമസം കൂടാതെ പൊതുജനങ്ങൾക്ക് ലഭ്യമാക്കുന്നതിലേക്കായി കാര്യക്ഷമമായ ഫ്രണ്ട് ഓഫീസ് സംവിധാനം പഞ്ചായത്തുകളിൽ പ്രവർ

ത്തിക്കുന്നുണ്ട്.

2. ഗ്രാമപഞ്ചായത്ത് ഓഫീസുകളുടെ അടിസ്ഥാന/ഭൗതിക സാഹചര്യം മെച്ചപ്പെടുത്തുന്നതിനും ആയതിലൂടെ ജീവനക്കാരുടെ കാര്യശേഷി വർദ്ധിപ്പിച്ച് പൊതുജനങ്ങൾക്ക് ഗുണമേന്മയുള്ള സേവനം സമയബന്ധിതമായി ലഭ്യമാക്കുന്നതിനും ലക്ഷ്യമിട്ടുകൊണ്ട് സംസ്ഥാനത്തെ എല്ലാ ഗ്രാമപഞ്ചായത്തുകൾക്കും ISO അംഗീകാരം ലഭിക്കുന്നതിന് നടപടി സ്വീകരിച്ചു

3. പൗരന്മാർക്ക് പഞ്ചായത്തിന്റെ സേവനങ്ങൾ സിറ്റിസൺ പോർട്ടൽ വഴി ലഭ്യമാക്കുന്നതിനുള്ള സംവിധാനം ഏർപ്പെടുത്തി.

4. ഗ്രാമ പഞ്ചായത്തിന്റെ ഓഫീസ് പ്രവർത്തനങ്ങൾ നിർവ്വഹിക്കുന്നതിന് ILGMS എന്ന സോഫ്റ്റ് വെയർ 2022 ഏപ്രിൽ മുതൽ എല്ലാ ഗ്രാമ പഞ്ചായത്തുകളിലും ഏർപ്പെടുത്തി.

5. പ്രാദേശിക സർക്കാരുകളുടെ സേവനങ്ങളെ നൂതനവും മികവോടെയും ഒരുക്കി നൽകാനുള്ള സുപ്രധാനമായ മറ്റൊരു ചുവടുവെപ്പാണ് കെ സ്കാർട്ട് പ്ലാറ്റ്ഫോം. മറ്റ് സംസ്ഥാനങ്ങളും കെ സ്കാർട്ട് മാതൃകയിൽ സോഫ്റ്റ് വെയർ തയ്യാറാക്കാൻ ഇതിനകം തന്നെ ഐ.കെ.എമ്മിനെ സമീപിച്ചിട്ടുണ്ട്. ഗ്രാമപഞ്ചായത്തുകളിലെ സേവനം ഓൺലൈനിൽ ലഭ്യമാക്കിയ

ഐഎൽജിഎംഎസ് പ്ലാറ്റ്ഫോമും ദേശീയ തലത്തിൽ ശ്രദ്ധ നേടിയിരുന്നു. കൂടുതൽ വിപുലവും ആധുനികവുമായ സൗകര്യമാണ് കെ സ്മാർട്ടിലൂടെ ലക്ഷ്യമിടുന്നത്.

അദാലത്ത് സംവിധാനവും സിറ്റിസൺ ഫെസിലിറ്റേഷൻ സെന്റർ സംവിധാനവും

1. ഉപജില്ല, ജില്ല, സംസ്ഥാന തലങ്ങളിൽ സിറ്റിസൺ അസിസ്റ്റന്റ് എന്ന സ്ഥിര അദാലത്ത് സംവിധാനം 2023 മെയ് മുതൽ ആരംഭിച്ചു. ഗ്രാമ പഞ്ചായത്തുകളിൽ നിന്ന് സമയബന്ധിത സേവനം ലഭിക്കാത്ത ഒരാൾക്ക് adalat.lsgkerala.gov.in എന്ന പോർട്ടൽ വഴി അദാലത്ത് സംവിധാനത്തിന്റെ സഹായം തേടാം. പ്രാഥമിക ഘട്ടത്തിൽ ബിൽഡിംഗ് പെർമിറ്റ്, കെട്ടിട നമ്പർ, ലൈസൻസ് എന്നീ സേവനങ്ങൾ സംബന്ധിച്ചുള്ള പരാതികളാണ് സ്ഥിര അദാലത്ത് സമിതികൾ പരിഗണിക്കുന്നത്.

2. വിവിധ വകുപ്പുകളും സ്ഥാപനങ്ങളും നൽകുന്ന സേവനങ്ങൾ സംബന്ധിച്ച വിവരങ്ങൾ പൊതുജനങ്ങൾക്ക് നൽകുന്നതിന് ഗ്രാമപഞ്ചായത്ത് ഫ്രണ്ട് ഓഫീസുകളോട് ചേർന്ന് സിറ്റിസൺ ഫെസിലിറ്റേഷൻ സെന്ററുകൾ ഏർപ്പെടുത്തി.

വാതിൽപ്പടി സേവനം

1. പ്രായാധിക്യം, ഗുരുതര രോഗം, അതിദാരിദ്ര്യം തുടങ്ങി പലവിധ കാരണങ്ങളാൽ അവശത അനുഭവിക്കുന്നവരുടേയും, അറിവില്ലായ്മയും മറ്റ് നിസ്സഹായാവസ്ഥകളും മൂലം സർക്കാർ സേവനങ്ങൾ യഥാസമയം കൃത്യമായി ലഭിക്കാതിരിക്കുന്ന ജനവിഭാഗങ്ങളുടെയും അടുത്തേക്ക് സന്നദ്ധ സേനാഗങ്ങളോ അനുബന്ധ സേവനദാതാക്കളോ നേരിട്ടെത്തി സർക്കാരിന്റെ സാമൂഹിക ക്ഷേമ സേവനങ്ങൾ ലഭിക്കുന്നതിനാവശ്യമായ സഹായങ്ങൾ പ്രദാനം ചെയ്യുവാൻ ലക്ഷ്യമിട്ട് "വാതിൽപ്പടി സേവന പദ്ധതി" ആരംഭിച്ചു.

കുടുംബശ്രീയുടെ പിന്തുണ

1. ത്രിതല പഞ്ചായത്തുകളുടെ പ്രവർത്തനങ്ങൾ കാര്യക്ഷമമാക്കുന്നതിന് ഏറ്റവും സഹായകരമായി പ്രവർത്തിക്കുന്ന

തലത്തിലേക്ക് കുടുംബശ്രീ സംവിധാനത്തെ രൂപപ്പെടുത്തി.

2. എല്ലാ വർഷവും, കുടുംബശ്രീ എല്ലാ തദ്ദേശ സ്ഥാപനങ്ങളിലും നഗര/ഗ്രാമ ദാരിദ്ര്യ നിർമ്മാർജ്ജന പദ്ധതി (UPRP) തയ്യാറാക്കുന്നത് വഴി പഞ്ചായത്തുകൾക്കാവശ്യമായ വിവരവ്യൂഹം ലഭിക്കുന്നതിനുള്ള സംവിധാനം മെച്ചപ്പെടുത്തി. പ്രസ്തുത പദ്ധതിയിലെ നിർദ്ദേശങ്ങളും പദ്ധതികളും തദ്ദേശ സ്ഥാപനങ്ങളുടെ വാർഷിക പദ്ധതിയിൽ ഉൾപ്പെടുത്താവുന്നതാണ്. തദ്ദേശസ്ഥാപനങ്ങൾക്ക് യാഥാർത്ഥ്യബോധമുള്ള പദ്ധതിരേഖ ലഭിക്കുന്നതിനും ഫലപ്രദമായി നടപ്പാക്കുന്നതിനും ഇത് സഹായിക്കുന്നു.

3. വിവിധ സ്കീമുകളുടെയും പ്രോജക്ടുകളുടെയും ഗുണഭോക്താക്കളെ തിരിച്ചറിയാൻ കുടുംബശ്രീ ശ്രംഖലയെ ഉപയോഗിക്കാവുന്ന സംവിധാനമുണ്ട്. മികച്ച സേവന വിതരണത്തിനും ഭരണ ആവശ്യങ്ങൾക്കുമായി, ഫ്രണ്ട് ഓഫീസ് മാനേജ്മെന്റ്, ഡാറ്റാ എൻടി, ഹൗസ് കീപ്പിംഗ് സേവനം, ഫെസിലിറ്റി മാനേജ്മെന്റ് സേവനങ്ങൾ തുടങ്ങിയ തദ്ദേശ സ്ഥാപനങ്ങളിലെ തിരഞ്ഞെടുത്ത ജോലികൾ വൈദഗ്ധ്യത്തോടെ ചെയ്യുന്നതിന് കുടുംബശ്രീയെ പ്രാപ്തമാക്കി.

ജീവനക്കാര്യം

- 1. ഏകീകൃത തദ്ദേശസ്വയം ഭരണവകുപ്പ് യാഥാർത്ഥ്യമാക്കി.
- 2. ഏകീകൃത തദ്ദേശ സ്വയം ഭരണ വകുപ്പിൽ ഇന്റർ ട്രാൻസ്ഫറബിലിറ്റി സാധ്യമാക്കിക്കൊണ്ട് ഓൺലൈൻ പൊതു സ്ഥലം മാറ്റ ഉത്തരവ് പുറത്തിറക്കി.
- 3. ആവശ്യപ്പെട്ട എല്ലാ ഗ്രാമ പഞ്ചായത്തുകളിലും താൽകാലിക ഹെൽത്ത് ഇൻസെക്ടർ തസ്തികകൾ സൃഷ്ടിച്ചു.
- 4. എല്ലാ ഗ്രാമപഞ്ചായത്തുകളിലും പ്രൊജക്ട് അസിസ്റ്റന്റ് തസ്തികകൾ പുതുതായി ഏർപ്പെടുത്തി.

5. ജില്ലാ, ബ്ലോക്ക് തലങ്ങളിൽ ആർജിഎസ്എ യുടെ ഭാഗമായി ആശങ്കാകാരെ നിയോഗിച്ചു.

6. പട്ടിക ജാതി പട്ടിക വർഗ്ഗ വികസന വകുപ്പുമായി ചേർന്ന് അക്രഡിറ്റഡ് എഞ്ചിനീയർമാരെ നിയോഗിച്ചു.

7. വ്യവസായ വകുപ്പുമായി ചേർന്ന് ഇന്റേണുകളുടെ സഹായം ലഭ്യമാക്കി.

8. പെർഫോമൻസ് ഓഡിറ്റ് സംവിധാനത്തിലുണ്ടായിരുന്ന ജീവനക്കാരെ ഗ്രാമ പഞ്ചായത്തുകളിലേക്ക് പുനർ വിന്യസിക്കുന്നതിന് നടപടി സ്വീകരിച്ചു.

പരിശീലനം

1. ജനപ്രതിനിധികൾക്കും ഉദ്യോഗസ്ഥർക്കും ആവശ്യമായ പരിശീലന പരിപാടികൾ കില മുഖേന

സംഘടിപ്പിച്ചു.

2. കോവിഡ് കാലത്തും അതിന് ശേഷവും ജനപ്രതിനിധികൾക്കും, ഉദ്യോഗസ്ഥർക്കും കൂടാതെ സ്റ്റാൻഡിംഗ് കമ്മിറ്റികൾക്ക് പ്രത്യേകം വിഷയങ്ങളിലും പരിശീലനം സംഘടിപ്പിച്ചു.

3. ഭിന്നശേഷി വിഭാഗത്തിലുള്ളവർക്ക് സൈൻ ലാംഗ്വേജ് ഉൾപ്പെടെയുള്ള പരിശീലനം സംഘടിപ്പിച്ചു. പ്രത്യേകം കൈപ്പുസ്തകങ്ങളും പ്രസിദ്ധീകരിച്ചു.

4. ജനപ്രതിനിധികളെയും ഉദ്യോഗസ്ഥരെയും ലക്ഷ്യമിട്ട് കിലയുടെ തളിപ്പറമ്പ് ക്യാമ്പയിൻ ഇൻസ്റ്റിറ്റ്യൂട്ട് ഓഫ് പബ്ലിക് പോളിസി ആന്റ് ലീഡർഷിപ്പ് എന്ന അന്താരാഷ്ട്ര നേതൃപഠനകേന്ദ്രം ആരംഭിച്ചു.

പെർമിറ്റ്/ ലൈസൻസ്

1. ഈസ് ഓഫ് ഡ്യൂയിംഗ് സമീപനത്തിന്റെ ഭാഗമായി കെട്ടിട നിർമ്മാണ ചട്ടങ്ങൾ ലഘൂകരിച്ചു. അതിന്റെ തുടർച്ചയായി വീടു നിർമ്മാണത്തിനും മറ്റും ഭൂവികസനം നടത്തുന്നതിനും മണ്ണ് നീക്കം ചെയ്യുന്നതിനും ഉണ്ടായിരുന്ന സാങ്കേതിക തടസ്സങ്ങൾ ഒഴിവാക്കുകയും അഴിമതി സാധ്യതകൾ അടയ്ക്കുകയും ചെയ്തു.

2. 300 ചമീ വരെയുള്ള ലോ റിസ്ക് കെട്ടിട നിർമ്മാണങ്ങൾക്ക് സെൽഫ് സർട്ടിഫിക്കേഷൻ സംവിധാനമേർപ്പെടുത്തി.

3. ലൈസൻസ് പുതുക്കുന്നതിനുള്ള നടപടിക്രമം നേരത്തെ തന്നെ ലഘൂകരിച്ചിരുന്നു. പുതുതായി ലൈസൻസ് അനുവദിക്കുന്നതിനുള്ള നടപടിക്രമങ്ങൾ ലഘൂകരിച്ചുകൊണ്ട് നിർദ്ദേശം പുറപ്പെടുവിച്ചു.

വരുമാന വർദ്ധനവ്

1. 2023 ഏപ്രിൽ ഒന്നുമുതൽ കെട്ടിടങ്ങളുടെ നിലവിലുള്ള വസ്തുനികുതി 5% വർദ്ധിപ്പിക്കാനുള്ള നിയമഭേദഗതി കൊണ്ടുവന്നു.. 2023-24 വർഷം മുതൽ നിർമ്മിക്കുന്ന കെട്ടിടങ്ങൾക്ക് പുതിയ നിരക്കുകൾ ബാധകമാക്കി ഗ്രാമ പഞ്ചായത്തുകളുടെ വരുമാനത്തിൽ കാലികമായ വർദ്ധനവിന് സാഹചര്യമൊരുക്കി. ഇതോടൊപ്പം അർഹതപ്പെട്ടവർക്ക് ഇളവുകളും നിശ്ചയിച്ചിട്ടുണ്ട്. നേരത്തെ 30 ചതുരശ്ര മീറ്റർ വരെ ബിപിഎൽ വിഭാഗങ്ങൾക്ക് മാത്രമായിരുന്നു നികുതിയിളവ്. ഇനി സ്വന്തം താമസത്തിന് ഉപയോഗിക്കുന്ന 60 ചതുരശ്ര മീറ്റർ വരെയുള്ള കെട്ടിടങ്ങൾക്ക് വസ്തുനികുതി അടയ്ക്കേണ്ടതില്ല. ഈ ഇളവ് പ്ലാറ്റുകൾക്ക് ബാധകമല്ല. നികുതി ചോർച്ച തടയുന്നതിനും ഓരോ കെട്ടിടത്തിനും വരുത്തിയിട്ടുള്ള മാറ്റങ്ങൾ കണ്ടെത്തുന്നതിനും വിപുലമായ പരിശോധന നടത്തി ഇതനുസരിച്ച് നികുതി പുതുക്കി നിശ്ചയിക്കുന്നതിനും നിർദ്ദേശം നൽകി. എന്നാൽ 1500 ചതുരശ്ര അടി വരെയുള്ള വീടുകളെ മൂന്നിരട്ടി വസ്തുനികുതി ചുമത്തുന്നതിൽ നിന്ന് ഒഴിവാക്കിയിട്ടുണ്ട്.

2. പെർമിറ്റ് ഫീസിലും കാലികമായ വർദ്ധനവ് നൽകിക്കൊണ്ട് ഗ്രാമ പഞ്ചായത്തുകളുടെ വികസന ക്ഷേമ പ്രവർത്തനങ്ങൾക്ക് പിന്തുണ നൽകി.

വിവാഹ രജിസ്ട്രേഷൻ

1. നവോത്ഥാനമൂല്യങ്ങൾക്ക് കരുത്തേകിക്കൊണ്ട് മതാചാരപ്രകാരമാണ് വിവാഹം നടന്നതെന്ന രേഖ ആവശ്യമില്ലെന്ന നിലപാടെടുത്തുകൊണ്ട് വിവാഹ രജിസ്ട്രേഷൻ

പ്രവർത്തനം സുഗമമാക്കി. വിവാഹത്തിൽ ഏർപ്പെടുന്ന സ്ത്രീയുടെയും ജനിയ്ക്കുന്ന കുട്ടികളുടെയും സുരക്ഷിതത്വത്തിനായി ആ സമീപനം സഹായകരമായി.

2. കോവിഡ് സാഹചര്യത്തിൽ രജിസ്റ്റർ ചെയ്യാൻ നേരിട്ട് തദ്ദേശസ്ഥാപന രജിസ്ട്രാർ മുമ്പാകെ എത്താനാകാത്ത ദമ്പതികൾക്ക് വീഡിയോ കോൺഫറൻസ് മുഖാന്തിരം വിവാഹം ഓൺലൈനായി രജിസ്റ്റർ ചെയ്യാനുള്ള സൗകര്യവും സർക്കാർ ഏർപ്പെടുത്തുകയുണ്ടായി.

തൊഴിലുറപ്പ് പദ്ധതി

1. തൊഴിലുറപ്പ് പദ്ധതി രാജ്യത്ത് മാതൃകാപരമായി നടപ്പിലാക്കുന്ന സംസ്ഥാനമായി കേരളം മാറി.

2. സമ്പൂർണ്ണ സോഷ്യൽ ഓഡിറ്റ് പ്രക്രിയയിലൂടെ കാര്യക്ഷമത വർദ്ധിപ്പിക്കുന്നതിനും വീഴ്ചകൾ ഒഴി

വാക്കുന്നതിനും നടപടി സ്വീകരിച്ച് വരുന്നു.

3. നഗരമേഖലയിൽ തൊഴിൽ നൽകുന്ന സംസ്ഥാന സർക്കാരിന്റെ സ്വന്തം പദ്ധതിയായ അയ്യങ്കാളി തൊഴിലുറപ്പ് പദ്ധതിയിലും ചരിത്രപരമായി കുതിപ്പ് സൃഷ്ടിക്കാൻ സർക്കാരിന് സാധിച്ചു.

4. തൊഴിലാളികളുടെ ക്ഷേമത്തിനായി തൊഴിലുറപ്പ് ക്ഷേമ ബോർഡ് രൂപീകരിച്ചു.

ശുചിത്വ പദവി സംബന്ധിച്ച ഗ്രേഡിംഗ് നേരത്തെ തന്നെ നടത്തിയിട്ടുണ്ട്. എല്ലാ ഘടകങ്ങളും ഉൾപ്പെടുത്തിക്കൊണ്ടുള്ള ത്രിതല പഞ്ചായത്തുകളുടെ ഗ്രേഡിങ്ങ് നടത്തുന്നതിന് നടപടികൾ സ്വീകരിച്ചു വരുന്നു. ദുരന്ത നിവാരണം, കാലാവസ്ഥ വ്യതിയാനം, സുസ്ഥിര വികസന സൂചികകൾ തുടങ്ങിയ മേഖലകളിലും ആവശ്യമായ പിന്തുണ നൽകി വരുന്നു.

നവകേരള തദ്ദേശകം

നവകേരള നിർമ്മിതിയുടെ പുതിയൊരു ഘട്ടത്തിനാണ് രണ്ടാം പിണറായി സർക്കാർ തുടക്കമിട്ടിരിക്കുന്നത്. സാധാരണ ജനങ്ങൾക്കുള്ള ക്ഷേമപ്രവർത്തനങ്ങൾ

			<p>വിപുലപ്പെടുത്തിയും പുതുതലമുറ ആഗ്രഹിക്കുന്ന ആധുനിക തൊഴിലവസരങ്ങൾ സൃഷ്ടിച്ചും കേരളത്തെ ജ്ഞാനസമൃദ്ധവും, ജ്ഞാന സമ്പദ്ഘടനയുമാക്കി മാറ്റാനുതകുന്ന വികസന മാതൃകകളാണ് ഈ സർക്കാർ നടപ്പിലാക്കുന്നത്. അതിനനുസരിച്ച് സുസ്ഥിരവികസനവും വളർച്ചയും സാമൂഹികനീതിയും തുല്യതയും കരുത്താക്കി മുന്നേറുന്ന വികസനശൈലിയുടെ തുടർച്ചകളാണ് തദ്ദേശസ്വയംഭരണ സ്ഥാപനങ്ങളുടെ പ്രവർത്തനങ്ങളിൽ കാണാനാവുക. നവകേരള സൃഷ്ടിയുടെ ഭാഗമായി നവകേരള തദ്ദേശകം ക്യാമ്പയിൻ വളരെ ശക്തമായ നിലയിൽ ആരംഭിച്ചു. 14 ജില്ലകളിലും നേരിട്ടു പോയി അതിന്റെ പ്രവർത്തനങ്ങൾ വിലയിരുത്തുന്നു. ജനകീയാസൂത്രണത്തിന്റെ 25-ാം വർഷത്തിൽ തദ്ദേശ സ്വയംഭരണ സ്ഥാപനങ്ങളെ ശാക്തീകരിക്കുന്നതിന് വിപുലവും നവീനവുമായ നടപടികളാണ് സർക്കാർ സ്വീകരിച്ചിട്ടുള്ളത്. ഗ്രാമനഗരഭേദമന്യേ കേരളത്തെ മൊത്തം കണ്ടുകൊണ്ടുള്ള വികസന, ക്ഷേമ, ഭരണനിർവ്വഹണ സമീപനമാണ് സർക്കാർ കൈക്കൊണ്ടിട്ടുള്ളത്. പ്രളയത്തിന്റെയും ദുരന്ത നിവാരണ പ്രവർത്തനങ്ങളുടെയും കൊവിഡിന്റെയും പ്രതിസന്ധി നിറഞ്ഞ കാലത്തു നിന്നും ഉയർത്തേണ്ടുന്നേൽക്കുന്ന നവകേരളത്തെ രൂപപ്പെടുത്തുന്നതിൽ ചരിത്രപരമായ പങ്കാണ് തദ്ദേശ സ്വയംഭരണ സ്ഥാപനങ്ങൾ വഹിച്ചുവരുന്നത്.</p>
(ബി)	<p>ത്രിതല പഞ്ചായത്തുകൾ വഴി നൽകുന്ന സേവനങ്ങൾ കാലതാമസം കൂടാതെ ലഭ്യമാക്കാൻ എന്തൊക്കെ നടപടികളാണ് സ്വീകരിച്ചുവരുന്നതെന്ന് അറിയിക്കുമോ;</p>	(ബി)	<p>1) ഗ്രാമപഞ്ചായത്തുകളിലെ നടപടികൾ സുതാര്യവും, സുഗമവുമാക്കി സേവനങ്ങൾ ഒരു കടക്കീഴിൽ മുഴുവൻ സമയവും പൊതുജനങ്ങളുടെ വിരൽത്തുമ്പിൽ ലഭ്യമാക്കുന്നതിലേക്കായി ഇന്റഗ്രേറ്റഡ് ലോക്കൽ ഗവേണൻസ് മാനേജ്മെന്റ് സിസ്റ്റം (ILGMS) സോഫ്റ്റ് വെയർ മൂന്ന് ഘട്ടങ്ങളിലായി 2022 ഏപ്രിൽ 4-ാം തീയതി സംസ്ഥാനത്തെ 941 ഗ്രാമപഞ്ചായത്തുകളിലും വിന്യസിച്ചിട്ടുണ്ട്. ആദ്യ ഘട്ടത്തിൽ ഫയൽ മാനേജ്മെന്റ്, സിവിൽ രജിസ്ട്രേഷൻ, അക്കൗണ്ടിംഗ് എന്നീ മൂന്നു മോഡ്യൂളുകളാണ് ILGMS - ൽ ഉൾക്കൊള്ളിച്ചിട്ടുള്ളത്.</p>

പഞ്ചായത്തുകളിൽ ഉപയോഗിച്ചു വരുന്ന എല്ലാ സോഫ്റ്റ് വെയറുകളും ഒറ്റ പ്ലാറ്റ് ഫോമിലേക്ക് ഇൻഗ്രേറ്റ് ചെയ്ത് എല്ലാ സേവനങ്ങളും പൂർണ്ണമായും ഓൺലൈൻ ആക്കുന്നതിനും മൊബൈൽ ആപ്പ് ലഭ്യമാകുന്നതിനും ഉള്ള പ്രവർത്തനങ്ങൾ കെ സ്മാർട്ട് പ്ലാറ്റ്ഫോം ഉപയോഗപ്പെടുത്തി നടന്നു വരുന്നു. ILGMS ന്റെ ഭാഗമായ സിറ്റിസൺ സർവ്വീസ് പോർട്ടൽ മുഖേന പൊതുജനങ്ങൾക്ക് സോഫ്റ്റ് വെയറിൽ രജിസ്റ്റർ ചെയ്ത ശേഷം അവരുടെ ലോഗിനിലൂടെ പഞ്ചായത്തുകൾ നൽകിവരുന്ന 263 സേവനങ്ങൾക്ക് ഓൺലൈൻ ആയി അപേക്ഷ അയക്കുന്നതിനും ഓൺലൈൻ ആയി തന്നെ തുക ഒടുക്കുന്നതിനും സേവനങ്ങൾ ലഭിക്കുന്നതിനുമുള്ള സംവിധാനങ്ങൾ ലഭ്യമാക്കിയിട്ടുണ്ട്. ആയത് മൊബൈൽ ഫോൺ മുഖേനയും ചെയ്യാവുന്നതാണ്.

2) തദ്ദേശസ്വയംഭരണ സ്ഥാപനങ്ങളിലെ റോഡ് കട്ടിംഗ് അനുവാദത്തിനുള്ള അപേക്ഷകളുടെ കാലതാമസവും, പരാതികളും ഒഴിവാക്കുന്നതിലേക്ക് കേരള സംസ്ഥാന ഐ.റ്റി മിഷൻ വികസിപ്പിച്ച സുഗമ പോർട്ടൽ വെബ് ആപ്ലിക്കേഷൻ (“Sugama Portal” Web Based Road Cutting & Utility Shifting Solution) ഉപയോഗിക്കുന്നതിന് 13.10.2022-ാം തീയതി G.O(Rt) No. 1983/2021/LSGD നമ്പർ പ്രകാരം സർക്കാർ ഉത്തരവായിട്ടുണ്ട്. നിലവിൽ റോഡ് കട്ടിംഗിനുള്ള അപേക്ഷകൾ പ്രസ്തുത പോർട്ടൽ മുഖേനയാണ് കൈകാര്യം ചെയ്യുന്നത്.

3) തദ്ദേശ സ്വയംഭരണ സ്ഥാപനങ്ങൾ നൽകുന്ന പൊതുജന സേവനങ്ങൾ ലഭിക്കുന്നതിന് സർക്കാർ മാനദണ്ഡങ്ങൾ പ്രകാരമുള്ള സമയപരിധിയിൽ കൂടുതൽ വൈകുന്ന അവസരങ്ങളിലും, സേവനം പൂർത്തിയാകുന്നതിനു തടസ്സങ്ങൾ നേരിടുന്ന അവസരങ്ങളിലും പ്രശ്ന പരിഹാരത്തിന് ഉപജില്ലാ തലത്തിലും സംസ്ഥാന തലത്തിലും സ്ഥിര അദാലത്ത് സമിതി സംവിധാനം രൂപീകരിച്ചു. തദ്ദേശസ്വയംഭരണ സ്ഥാപനങ്ങളിൽ സേവനങ്ങൾക്കായി അപേക്ഷ നൽകിയ ശേഷം അവ ലഭിക്കാൻ തടസ്സം /താമസം എന്നിവ നേരിടുന്നവർക്ക് അദാലത്തിലേക്ക് പരാതി സമർപ്പിക്കാനും,

		<p>പരാതികളുടെ തുടർ നടപടികളുടെ നിർവ്വഹണത്തിനാണ് സ്ഥിര അദാലത്ത് പോർട്ടൽ.</p>
<p>(സി)</p> <p>ത്രിതല പഞ്ചായത്തുകളുടെ പ്രവർത്തനം വിപുലീകരിക്കാനും സ്ത്രീകൾ, കുട്ടികൾ, മുതിർന്ന പൗരന്മാർ എന്നിവർക്ക് വിവിധ സേവനങ്ങൾ കാലതാമസം കൂടാതെ ലഭ്യമാക്കുന്ന തരത്തിൽ വാർഡുകൾതോറുമുള്ള പ്രവർത്തനങ്ങൾ കാര്യക്ഷമമാക്കുന്നതിനും നടപടി സ്വീകരിക്കുമോ; വിശദാംശം ലഭ്യമാക്കുമോ?</p>	<p>(സി)</p> <p>പതിനാലാം പഞ്ചവത്സര പദ്ധതി മാർഗ്ഗരേഖ പ്രകാരം സ്ത്രീകൾക്കായി വനിതാ ഘടക പദ്ധതി രൂപീകരിക്കുന്നതിനും വികസന ഫണ്ടിന്റെ 10% ൽ കുറയാത്ത തുക വനിതാ ഘടക പദ്ധതിക്കായി വകയിരുത്തുന്നതിനും തദ്ദേശ സ്വയംഭരണ സ്ഥാപനങ്ങൾക്ക് നിർദ്ദേശം നൽകിയിരിക്കുന്നു. കൂടാതെ വികസന ഫണ്ടിന്റെ 5% കുട്ടികൾ, ഭിന്നശേഷിയുള്ളവർ, ട്രാൻസ്ജെൻഡർ തുടങ്ങിയ വിഭാഗങ്ങളിലുള്ളവർക്കും, കുറഞ്ഞത് 5% വയോജനങ്ങളുടെ ക്ഷേമത്തിനും, പാലിയേറ്റീവ് കെയർ പദ്ധതികൾക്കുമായി നീക്കി വയ്ക്കുന്നതിന് നിർദ്ദേശം നൽകിയിട്ടുണ്ട്. ജെൻഡർ റിസോഴ്സ് സെന്റർ, കമ്മ്യൂണിറ്റി വിമൻ ഫെസിലിറ്റേറ്റർ, ജെൻഡർ ഡെസ്കുകൾ, ജാഗ്രതാ സമിതി, ബാല പഞ്ചായത്ത്, ബാല സഭാ പ്രവർത്തനങ്ങൾ, കുട്ടികൾക്ക് കായിക പരിശീലനം, ജീവിത നൈപുണ്യ , വിദ്യാഭ്യാസം, പാരന്റിംഗ് ക്ലിനിക്, വിമുക്തി, വയോജന പരിപാലന കേന്ദ്രങ്ങൾ, വയോജനങ്ങൾക്ക് യോഗപരിശീലനം, പകൽവീട്, വയോക്തൃകൾ തുടങ്ങിയ പദ്ധതികൾ സ്ത്രീകൾ, കുട്ടികൾ വയോജനങ്ങൾ എന്നിവരുടെ ക്ഷേമത്തിനായി തദ്ദേശ സ്വയംഭരണ സ്ഥാപനങ്ങൾ ഏറ്റെടുത്ത് നടപ്പിലാക്കി വരുന്നു.</p> <p>പ്രായാധിക്യം, ഗുരുതര രോഗം, അതി ദാരിദ്ര്യം തുടങ്ങി പലവിധ കാരണങ്ങളാൽ അവശത അനുഭവിക്കുന്നവരുടേയും, അറിവില്ലായ്മയും മറ്റ് നിസ്സഹായാവസ്ഥകളും മൂലം സർക്കാർ സേവനങ്ങൾ യഥാസമയം കൃത്യമായി ലഭിക്കാതിരിക്കുന്ന ജനവിഭാഗങ്ങളുടെയും അടുത്തേക്ക് സന്നദ്ധ സേനാംഗങ്ങളോ അനുബന്ധ സേവനദാതാക്കളോ വീടുകളിൽ നേരിട്ടെത്തി സർക്കാരിന്റെ സാമൂഹിക ക്ഷേമ സേവനങ്ങൾ ലഭിക്കുന്നതിനാവശ്യമായ സഹായങ്ങൾ പ്രദാനം ചെയ്യുവാൻ ലക്ഷ്യമിട്ട് 'വാതിൽപ്പടി സേവന പദ്ധതി' ആരംഭിച്ചിട്ടുണ്ട്.</p>	

സെക്ഷൻ ഓഫീസർ